

il-**Ħuttafa**

Numru **191**

Novembru – Diċembru 2025



Pitirross



Il-magażin ta' **Klabb Ħuttaf**





**Hej
#bieb...**

Familja faqqiegħ
qed jikbru minn
zokk mejjet

mill-**editur**

Il-gimgha l-oħra kont ma' grupp studenti tal-Year 5 fir-riserva naturali tal-Għadira. Issa li bdiet tagħmel ftiit tax-xita, il-ħaxix beda jikber u ftiit ftiit kullimkien isir tapit aħdar.

Aħna u mixjin fil-mogħdija, waqafna nħarsu lejn medda sabiħa ta' butturniera. Il-butturniera pjanta li tagħmel fjuri f'bukketi żgħar qishom blalen bojod.

Komplejna mixjin u wara ftiit indunajt li studenta kellha waħda minn dawn il-fjuri f'idha. Staqsejtha bil-ġentilezza għaliex kienet qatgħetha. It-tifla ħarset lejja u wara ftiit qattli

"Ma nafx għaliex qtajtha!"
Spjegajtilha li kull fjura tipproduċi l-polin u n-nektar, li huwa l-uniku

ikel ta' hafna insetti, bħan-naħal u l-friefet. U li issa li nqatgħet il-fjura ma tistax tagħmel żerriegħa.

Tgħiduli "U ajma x'għaġeb, dil-fjura waħda li qatgħet. Min jaf kemm eluf ta' fjuri oħrajn kien hemm."

Tassew kien hemm eluf ta' fjuri, imma jien li inkwetani kienet it-tweġiba tat-tifla. Spiss nagħmlu ħsara lin-natura bla ma lanqas nindunaw.

Pereżempju ħudu mid-diżastru li għamli f'Ta' Qali (ara p.3) meta għattew il-ħamrija biż-żrar u r-ramel. Min għamel hekk ħaseb xi ħsara għamel lill-ħamrija u lill-bijodiversità li tgħix fil-ħamrija? Għaddielu minn moħħu kemm miljuni ta' ħniex u insetti difen taħt dak it-terrapien? Jew il-miljuni ta' żerriegħa li kien hemm fil-wiċċ jistennew ix-xita biex jinbtu? Biex ma nsemmix xi ħsara għamel fil-kimika tal-ħamrija, li aktarx issa nbidlet għal dejjem.

Għalhekk tajjeb li nsiru konxji tan-natura minn kmieni. U għalhekk il-BirdLife nagħmlu attivitajiet bħal Dinja Waħda fl-iskejjel.


Nawguralkom Sena Ġdida mimlija ferħ u saħħa. U fjuri!



Victor
Victor Falzon L-Editur

Pitirross

Robin *Erithacus rubecula*
Il-pitirross huwa aktarx l-iktar għasfur li jingħaraf minn kulhadd, għall-inqas f'hafna nħawi tal-Ewropa. Fuq tiegħu, simpatiku, ġellied, żbozz, storbjuż (ipespes u jgħanni hafna), u jispikka b'dak is-sider orangjo. Il-pitirross mhux fil-Milied biss narawh, imma għal sitt xhur shaħ.



Ritratt ta' Aron Tanti

FUQ
QUDDIEM
2



In this issue...

Mill-editur	2
Aħbarijiet	3
Gheruq, faqqiegħ u fungi	4
L-għasafar kollha!	5
Mid-dinja	5
Il-baħar u l-VR	6
Mushies!	7
Sturnell	8-9
Natura 2000	10
Colour the red admiral	11
Art Gallery	11
Il-ħajd il-ġdida	12-13
Student Passport	13
The noisy ocean	14
L-għakrux raġel	15
Wied Ghajn Rihana.	16

Klabb Huttaf

Klabb Huttaf is the junior (under 16) section of BirdLife Malta. Members
■ can attend club activities, like walks, birdwatching, visits to nature reserves, boat trips and work to help nature
■ receive *Il-Huttafa* every two months.
Your family too can become member, and you will then get *Bird's Eye View* magazine too. Annual subscription is €10 for Klabb Huttaf and €20 for Family.

Contacts...

tel 21347645
emergency injured bird 79255697
address 57/28 Triq Abate Rigord
Ta' Xbiex XBX 1120
editor email victor.falzon@birdlifemalta.org
general email info@birdlifemalta.org
website www.birdlifemalta.org

© BirdLife Malta, December 2025
Design and production Victor Falzon
Printed at Poultons on sustainably sourced paper
Reg.Vol.Org. VO/0052



Sebgħa u sittin!

Sebgħa u sittin! Daqshekk ħadu sehem skejjel f'Dinja Waħda s-sena l-oħra.

Kif hafna minnkomm żgur tafu, għax ħadtu sehem intom stess, Dinja Waħda hija daww il-hafna attivitajiet tan-natura li tagħmlu fl-iskola mal-għalliema tagħkom. L-attivitajiet Dinja Waħda qegħdin biex intom titgħallmu iktar fuq l-animalli u l-pjanti, u ssiru vera tħobbuhom.

Bħas-soltu, f'Novembru l-okkażjoni tad-Dinja Waħda Awards, fejn qassamna trofej u banners lill-iskejjel li ħadu sehem f'Dinja Waħda s-sena l-oħra. Prosit lil kull min ħa sehem, liikom l-istudenti u lill-għalliema. Grazzi wkoll lin-nies tal-BirdLife li mingħajrhom Dinja Waħda ma ssirx.

kellna Grazzi wkoll lil Bank of Valletta, u l-partners tagħna fl-edukazzjoni.



Ta' Qali Desert



Jaqq! U tgħid mhux se nikber f'dak it-terrapien jien!

Lee ruhi! 'Qas jekk iddehbnii!

X'disgrace!

Tal-mistħija!

Il-familja tiegħi kienet ilha mitt sena tikber hawn.

X'ħasra!

Xi xhur ilu xi għaref firex hafna żrar u xaħ fil-picnic area f'Ta' Qali. Dal-materjal inxtara u ngħab minn barra minn Malta. Bih ksew dil-firxa art li hija tant popolari mal-familji li jmorru hemm igawdu n-natura.

Issa li għamlet ix-xita, hemmhekk is-soltu jkun diġà mtela ħaxix. Imma kif taraw minn dar-ritratt li ħadna ftiit granet ilu, il-post għadu baħħ. Deżert totali. Fejn is-soltu tara zizka bojod, psiepes, għasafar tal-bejt, fjammi suwed, sturnell u pitirrossi jferkxu fil-ħaxix ifittxu ħanfus, ħniex u żrieragħ, issa lanqas rixa. U mhux ovvja! Xi tridhom isibu qalb iż-żrar?

Insomma prosit lil min ġietu din l-idea brillanti! Għamiltu bravura!

Victor Falzon

Bħal dan iż-żmien tas-sena nibdew naraw il-faqqiegħ, speċjalment meta tkun għamlet ftiit tax-xita. Din il-ħarifa jidher li għamlet biżżejjed xita biex jibda ħiereg il-faqqiegħ . . .

Gheruq, faqqiegħ u fungi

Dawn x'inhuma? Vini?

Vini ta' widnejk! Dawk mycelia, hi.

U iija insomma mhux xorta!

Xniexel taht l-art

Meta tara l-faqqiegħ, tkun qed tara biss parti minn organiżmu ħafna ikbar minn dak li jidher. Il-faqqiegħ ikun qed jikber minn ħafna ħjut taht il-ħamrija, qishom xniexel twal u rqaq. Dawn il-ħjut, li jghidulhom *mycelia*, jghixu ħafna snin, jiehdu sustanza mill-ħamrija u dejjem jitwalu u jinfirxu. Dawn ix-niexel huma l-fungu proprju.

Umbrelel żgħar

Kull tant żmien, mill-fungu jikber

il-faqqiegħ – bl-Ingliż *mushrooms* – li spiss ikunu qishom umbrelel żgħar li jixirfu mill-ħamrija. Fil-faqqiegħ jiffurmaw l-ispori, li jkunu qishom żerriegħa fina ħafna. Meta dawn jaqgħu fil-ħamrija jikber minnhom fungu ġdid.

Rabta speċjali

Hawn fungi li għandhom rabta speċjali mas-siġar. Waħda minn dawn hija l-faqqiegħ taż-żnuber. Dan jghix madwar l-għeruq tas-siġar taż-żnuber, u t-tnejn jghinu lil xulxin biex jiehdu s-sustanzi mill-ħamrija. Meta l-għeruq itellgħu l-ilma u l-minerali mill-ħamrija, ikun hemm ħafna minerali li s-siġra ma tkun kapaċi toħodhom. Imma l-fungu tal-faqqiegħ taż-żnuber għandu l-ħila jħoll dawn il-minerali u jghaddihom lill-għeruq tal-ħabib tiegħu ż-żnuber!

X'tiehu?

Allura x'jieħu l-fungu ta' dan is-servizz? Kulhadd ja' li l-pjanti jużaw id-dawl tax-xemx biex jagħmlu l-ikel. Meta s-siġra taż-żnuber ittella' l-minerali u l-ilma mill-ħamrija, dawn

jghaddu mill-għeruq għaz-zkuk sakemm jaslu fil-weraq. Il-weraq huma bħal fabrika li jaħdmu bix-xemx biex jibdlu l-minerali fl-ikel li għandha bżonn is-siġra.

Imma ż-żnuber ma jużax l-ikel kollu li jagħmel. Ftiit minnu jerġa' jinżel fl-għeruq u jghaddi għal ġol-fungu tal-faqqiegħ taż-żnuber li jkun għaddielu l-minerali ... u b'hekk kulhadd jiekol.

Kull qalb trid oħra!



Grazzi fungu!

Siġra taż-żnuber



Grazzi żnuber!

Faqqiegħ taż-żnuber



Il-CITES huwa ftehim dinji li jikkontrolla l-bejgħ u x-xiri ta' affarijiet min-natura.

Jiffrankaw massakru

In-Namibja, pajjiż fl-Afrika, għandha ħażna kbira ta' qrun u nejbiet li ġabret minn kriminali li jkunu qatlu iljunfanti u rinoċeronti. Dawn il-qrun u nejbiet tixtieq tbighhom, imma l-bejgħ tagħhom illegali mad-dinja kollha. Għalhekk waqt laqgħa tas-CITES, in-Namibja talbet li jerġa' jinfetaħ is-suq – sintendi halli tagħmel kemxa miljuni mill-bejgħ. Xi pajjiżi, bħač-Ċina u l-Ġappun, qablu ma' dan għax jixtiequ jixru l-avorju u l-qrun.

Il-qtil tal-iljunfanti (għaz-żewġ nejbiet) u tar-rinoċeronti (għall-qarn ta' fuq imnihirhom) ilu iktar minn seklu għaddej fl-Afrika, u f'xi nħawi tal-kontinent tant inqatlu minnhom li nqerdu għal kollox jew saru rarissimi. In-nejbiet jitnaqqxu fi statwetti u jinbiegħu souvenirs lit-turisti. U l-qrun tar-rinoċeronti jagħmluhom manku tas-skieken (fil-Yemen) jew biex minnhom issir taparsi 'medicina' (fič-Ċina), medicina li ma tiswa xejn. Araw ftiit kemm hawn nies li m'għandhomx rispett lejn l-annimali.

Imma hawn ukoll ħafna nies li jħobbu l-annimali. Fil-fatt waqt dik il-laqgħa tas-CITES ħafna pajjiżi wissew li jekk jerġa' jibda l-bejgħ f'dawn l-affarijiet, tiżdied il-kaċċa illegali tal-iljunfanti u r-rinoċeronti. B'xorti tajba t-talba tan-Namibja ma ntlagħgetx. Tgħiduli allura issa x'ħa tagħmel b'dawk il-qrun u n-nejbiet kollha? Li kont jien kont nagħmel kif kienet għamlet il-Kenja: nagħmilhom munzell kbir u naħraq kollox!



PETITU JITKELLEM DWAR IL-BAĦAR U L-VR!

Hellow! Jiena Petitu, għasfur żgħir li jhobb itir fuq is-siġar u l-għelieqi. Imma tafu x'ma kontx naf? X'hemm taħt il-baħar! Jien ma ngħumx, għalhekk qatt ma rajt x'hemm taħt l-ilma. Kont naħseb li l-baħar hu dejjem nadif u sabiħ.


Imma llum mort l-iskola u hemmhekk grat xi haġa speċjali. Grazzi għall-VR (Virtual Reality) li gie sponsorjat minn BOV, stajt "nidhol" taħt il-baħar mingħajr ma ngħum! L-NGO Zibel ħolqot vidjows sbieħ biex juruna x'qed jiġri fil-baħar tagħna.

U tafu x'rajt? Hafna skart! Fliexken tal-plastik, boroż, xbieki u affarijiet li ma għandhomx ikunu hemm. Dan jagħmel ħsara lill-ħut u lill-baħar kollu. Għalhekk irridu noqogħdu attenti u ma narmux affarijiet fil-baħar jew fuq il-bajja.

Jien Petitu issa naf kemm hu importanti li nieħdu ħsieb il-baħar. U intom? Tistgħu tghinu billi tghidu lil kulhadd biex iżomm il-baħar nadif!

Petitu

(l-għasfur tal-bejt)



Issued by Bank of Valletta p.l.c., 58, Triq San Zakkarija, Il-Belt Valletta VLT 1130.

Bank of Valletta p.l.c. is a public limited company regulated by the MFSA and is licensed to carry out the business of banking in terms of the Banking Act (Cap. 371 of the Laws of Malta).



Mushies!



We have hundreds of species of mushrooms in Malta. They often grow in warm, dark places, especially on rotting wood. Here are some of them. We're not sure of all the species, so we left them all with no name.



Charles Galea Bonavia



All photos (except one) by Desirée Falzon and Victor Falzon

Sturnell

Common Starling *Sturnus vulgaris*




BirdLife
MALTA



Exploring Natura 2000 sites in Gozo & Comino

Over this series we learned a lot about Natura 2000 sites and the various reasons why they are special, the only thing left is to go out and experience them!

Exploring Natura 2000 sites around Malta and Gozo is a beautiful experience, however as we have learned it is important to enjoy them responsibly. This is essential to ensure that the rare plants and animals, some of them endemic, are kept safe.



Il-Ballut ta' Marsaxlokk



Inħawi tal-Imġiebaħ



Il-Bajja tar-Ramla l-Hamra

When you visit Natura 2000 sites, keep these 4 things in mind:

Stick to the paths:

If you wander off the trails you are at risk of causing damage.

Don't pick any flowers:

Some species are very rare and need to stay in their natural habitat.

Keep it clean:

Make sure to take any litter home with you.

Keep the noise down:

Loud noises may scare away birds.

Even though Natura 2000 sites are protected by the Environment and Resources Authority (ERA) and cared for by governmental entities and non-governmental organisations (NGOs), we should all do our part to keep them safe so that they can be enjoyed by everyone who visits.



Scan this QR Code to discover more about Natura 2000 in Malta

Il-Fluttafa 191 • Diċembru 2025 • p11

The black and red colours are a warning to predators that red admirals are not good to eat. So I'm using the same trick.

You look rather silly, though!

Colour the **red admiral**

Email us your nature drawings so we can publish them here!

Għadek m'intix membru fi Klabb Fluttaf?

- Tixtieq tidhol fil-Klabb?
- Tixtieq iggedded?
- Tixtieq iddaħhal il-familja kollha?

Minn dal-QR code tista' tingeda kollox onlajn. **GRAZZI!**

Tixtieq tagħti donazzjoni lil BirdLife Malta?

Il-BirdLife ikollha hafna spejjeż biex tmexxi l-attivitajiet u biex taħdem għan-natura.

Minn dal-QR code tista' tagħmel donazzjoni onlajn. **GRAZZI!**

Hoopoe
Amber Aquilina 10

Send to the editor

victor.falzon@birdlifemalta.org

n Days! Club Days! Fun Day

In Klabb Fluttaf we do lots of fun activities and adventures for you and your family. Check out our website for our next exciting activity!

www.birdlifemalta.org/events



il-ħajd il-ġdida



Jekk ġejtu dan l-aħħar iżżuru r-riserva naturali tal-Għadira żgur użajtu l-ħajd il-ġdida.

ħajd hija kamra li minnha tista' tosserva l-għasafar bla ma tgerrixhom, għax tkun "mistofbi". Ĥajd generalment tkun żgħira u baxxa, b'diversi twieqi. Kif taraw mir-ritratt, it-twieqi jkunu doġoq ħalli ma tantx jidhul dawl. B'hekk ġewwa jkun ftit mudlam, ħaġa importanti jekk inti ma tkunx trid tidher.

Ir-riserva naturali tal-Għadira kienet l-ewwel post f'Malta li fih inbniet birdwatching hide. L-ewwel ħajd inbniet mill-BirdLife fis-Snin Tmenin, kienet kamra daqs nitfa li titla' għaliha bit-taraġ. Użawha mijiet ta' berdwocers u eluf ta' studenti u familji, imma f'dawn l-aħħar snin inħass il-bżonn ta' ħajd ġdida li tkun takkomoda iktar nies.

Bis-saħħa ta' fondi mill-Ewropa, fis-sajf tas-sena l-oħra twaqqgħet il-ħajd l-antika u flokha nbriet il-ġdida. Il-ħajd il-ġdida hija ftit ikbar u qiegħda terrana (mingħajr taraġ) ħalli tkun aċċessibli għall-wheelchairs. Ĥdejn id-daħla tħawlu ħafna arbuxelli ħalli la jikbru jgħattu ħafna mill-binja. Anke fuq il-bejt tal-ħajd ferrixna l-ħamrija u tellajna d-drip irrigation ħalli jikbru pjanti hemm fuq ukoll. Fi ftit snin ħafna mill-ħajd tinheba u ssir parti min-natura.

Grazzi lill-ħaddiema li bnewlna bil-galbu, lill-ħafna voluntiera tal-BirdLife li taw l-għajnuna tagħhom, u lil Mark Gauci li mexxa l-proġett. Grazzi wkoll lill-għasafar li ħadu paċenzja bina jekk għal xi żmien kien hemm ftit storbju!

Victor Falzon



Id-daħla tal-ħajd il-ġdida. Madwarha tħawlu sigar u arbuxelli.



Insellmu b'għozza lill-ħajd l-antika li qdietna għal tant u tant snin. Għalkemm twaqqgħet, għadha sservina għax il-ġebel tagħha kollu ntuża fil-bini tal-ġdida!

Il-ħajd l-antika nbriet fl-1980, jigiġifieri serviet eżattament 44 sena.

Victor Falzon

Student Passport

IL-PASSAPORT TAL-ISTUDENTI

Bil-Passaport tal-Istudenti ta' Heritage Malta tmur lura fiż-żmien! Ĥallih jieħdok f'għerien u katakombi ta' eluf ta' snin ilu, binjiet li nbnew qabel ma bdiet tinkiteb l-istorja, palazzi, fortizzi u ħabsijiet. Bih fil-but għandek garanzija ta' ħafna maġija!

Tixtieq tesplora?

Skennja l-QR code għal aktar tagħrif:

THE NOISY OCEAN

Long ago, the ocean was a quiet place. But when humans started using the ocean more, it became much noisier.

Boats like cruise ships, ferries, cargo ships, and speed boats produce loud sounds as they travel. People also use noisy machines when they build things in the ocean, like wind farms, or when they search for oil and gas under the sea.

All these sounds turn the ocean into a much louder place, which can bother sea animals who depend on sound to survive. Too much noise makes life harder for them.



Noise Impact

When ships and machines make too much noise, it can confuse and scare sea animals. Loud sounds can prevent them from talking to each other, hunting for food, or even finding safe places to live. Some animals may dive deeper, swim away, or even get lost because they can't hear the natural ocean sounds they depend on.

Why do marine animals depend on sound?

Many sea animals, like whales, dolphins, and fish, use sound because sunlight doesn't reach deep underwater, so they "see" with sound. Dolphins use clicks and echoes to find food and understand their surroundings. Some fish make noises to protect themselves and their homes by warning others to stay away or by alerting their group to danger.



How you can help:

- Use kayaks, paddleboards, or sailboats instead of noisy speedboats;
- Spread the word, and if you know someone who owns a boat, encourage them to move slowly because it makes less noise;
- Design a poster or a school project to teach others.

Whenever we help keep the ocean calm and quiet, we give marine animals their voices back.



F A T T I F A W N A



I-Għakrux Raġel



- Il-bebbux huma familja kbira ta' xi 80,000 speċi madwar id-dinja, ilkoll fil-klassi Gastropoda. Xi 30,000 speċi minnhom jgħixu fuq l-art, il-bqija fil-baħar jew fix-xmajjar.
- F'Malta għandna fuq is-600 speċi ta' bebbux, li minnhom xi 50 biss huma tal-art, il-bqija jgħixu fil-baħar. In-nixfa ta' pajjiżna mhix ideali għall-bebbux, li kollha jhobbu ambjent niedi.
- Wieħed mill-bebbux tal-art, li spiss joħroġ jippassiġġa wara x-xita, huwa l-għakrux raġel.
- BI-Ingliz jgħidulu **common garden snail** (jew edible snail, għax hawn min jkolhom). L-isem xjentifiku huwa **Cantareus aspersus**.
- Il-bičċa l-kbira tal-bebbux tal-art huma ermafroditi (= raġel u mara fl-istess animal). Għalhekk l-isem "għakrux raġel" huwa żbaljat.

- Bhal bebbux oħrajn, l-għakrux għandu lsien u aħrax ħafna. Meta l-għakrux jilgħaq werqa, iqaxxar frak minnha u jiblagħhom.
- L-għakrux ibid għad-dell f'irkejjen taħt ġebel u fi xquq, ħalli ma jinxifx wisq.
- Jekk għandek qsari u ma tridx l-ghekierex inaqqrulek il-weraq, farrak u ferrex qxur tal-bajd madwar il-pjanti, u aktarx ma jersqulekx.



Biex inkomplu nħawdu l-borma, barra l-għakrux raġel, hemm speċi oħra ta' bebbuxu jgħidulha **għakrux mara**. Sintendi dan ukoll isem żbaljat. Ma nafx, li kont jien naqbad u nagħtihom ismijiet godda.

Kandidat għal riserva naturali ġdida... Wied Għajn Riĥana!

Wied Għajn Riĥana jserrep bejn il-Mosta u l-Bidnija u jiltaqa' ma' Wied il-Għasel. Għal diversi xhur tas-sena jzomm fih l-ilma tax-xita. Fih bejjet mhux darba l-gallozz iswed, sinjal li dal-post jista' jkun ġenna tal-art għan-natura. Kulma għandu bżonn hu li jiġi mħares bil-liġi u jingħata ftit kura esperta – mit-tip li taf tagħti l-BirdLife!

